

प्रेस विज्ञप्ति

आज दिनांक 24 जनवरी, 2018 को किंग जार्ज चिकित्सा विश्वविद्यालय के दंत संकाय स्थित पुराने भवन में के0जी0एम0यू0 डी0एच0आर0 एम0आर0यू0 लैब का उद्घाटन मुख्य अतिथि श्रीमती सरिता मित्तल, संयुक्त सचिव स्वास्थ्य अनुसंधान विभाग, भारत सरकार एवं विशिष्ट अतिथि प्रो0 आलोक धवन, निदेशक, आई0आई0टी0आर0, लखनऊ के कर कमलों द्वारा किया गया। उपरोक्त कार्यक्रम की अध्यक्षता किंग जार्ज चिकित्सा विश्वविद्यालय के मा0 कुलपति प्रो0 मदनलाल ब्रह्म भट्ट जी द्वारा किया गया।

कार्यक्रम की मुख्य अतिथि श्रीमती सरिता मित्तल द्वारा कहा गया की भारत सरकार के परिवार कल्याण मंत्रालय के अंतर्गत स्वास्थ्य अनुसंधान विभाग की इस योजना के तहत देश के विभिन्न राज्यों में राज्य सरकार द्वारा स्थापित विभिन्न गर्वमेंट मेडिकल कॉलेजों में 80 बहुआयामी अनुसंधान इकाइयों की स्थापना के लिए 503.85 करोड़ की धनराशि, आधारीक संरचना को बनाने के लिए स्विकृत किया गया है। इस योजना के तहत गैर संचारी रोगों के शोध पर विशेष ध्यान दिया जायेगा।

उपरोक्त योजना का मुख्य उद्देश्य है—मेडिकल कॉलेजों में शोध को बढ़ावा देना और उसके लिए अनुकूल परिस्थितियों को तैयार करना है। विभिन्न मेडिकल कॉलेजों में शोध में आने वाली सबसे बड़ी बाधा आधारीक संरचना की कमी को दूर करना है जिससे स्वास्थ्य अनुसंधान एवं स्वास्थ्य सेवाओं को बेहतर बनाने में मदद मिल सके। गैर सेवारत एवं सेवारत मेडिकल कॉलेजों एवं अन्य संस्थानों में स्वास्थ्य अनुसंधान के बुनियादी ढांचे के भौगोलिक फैलाव को सुनिश्चित करना। कार्यक्रम में प्रो0 आलोक धवन द्वारा अपने उद्बोधन में कहा गया कि डीएचआर0 द्वारा चिकित्सा विश्वविद्यालय में बहुआयामी अनुसंधान इकाई की स्थापना का एक एडवांस सेण्टर स्थापित किया गया है यह बहुत ही हर्ष की बात है। इसके माध्यम से पी0एच0डी0 और पी0जी0 के विद्यार्थियों के साथ ही साथ नये संकाय सदस्यों को भी काफी कुछ सिखने और नए शोधों को करने का अवसर प्राप्त होगा।

कार्यक्रम में मा0 कुलपति प्रो0 मदन लाल ब्रह्म भट्ट जी ने कहा की यह पूरे प्रदेश की प्रथम दंत संकाय है जिसके पास जेनेटिक मॉलिक्यूलर लैब है। चिकित्सा शिक्षा में शोध बहुत ही ज्यादा महत्वपूर्ण है और किसी भी शोध को उस क्षेत्र की स्थानीय जरूरतों के हिसाब से करना ज्यादा महत्वपूर्ण होता है। इस लैब की स्थापना से चिकित्सा विश्वविद्यालय के मेडिकल एवं डेंटल फैकल्टी के पी0जी0 विद्यार्थियों, पी0एच0डी0 स्कॉलरों और संकाय सदस्यों को नए शोध करने में मदद मिलेगी।

कार्यक्रम में प्रो0 दिव्या मेहरोत्रा नोडल अधिकारी डी0एच0आर0 एम0आर0यू0 द्वारा अपने उद्बोधन में बताया गया की इस लैब की स्थापना के लिए परिवार कल्याण मंत्रालय के स्वास्थ्य अनुसंधान विभाग द्वारा 5 करोड़ 25 लाख का कुल अनुदान स्विकृत किया गया है। इस लैब की स्थापना से पी0एच0डी0 स्टूडेंट, एवं पी0जी0 स्टूडेंट शोध कार्य कर सकेंगे। इससे के0जी0एम0यू0 के साथ शहर और प्रदेश में शोध कार्य को बढ़ावा मिलेगा।

कार्यक्रम में प्रो0 विनीता दास, अधिष्ठाता, चिकित्सा संकाय, प्रो0 शादाब मोहम्मद, अधिष्ठाता दंत संकाय, प्रो0 आर0के0 गर्ग, अधिष्ठाता, शोध संकाय के0जी0एम0यू0, प्रो0 मधुमती गोयल, अधिष्ठाता नर्सिंग संकाय एवं एस0जी0पी0जी0आई0 से प्रो0 एम0एम0 गोडबोले सहित विभिन्न विभागों के संकाय सदस्य पी0एच0डी0 स्कॉलर एवं विद्यार्थी उपस्थित रहे।

प्रो0 नरसिंह वर्मा
संकाय प्रभारी,
मीडिया सेल, केजीएमयू

प्रो0 विभा सिंह
संकाय प्रभारी,
मीडिया सेल, केजीएमयू

डॉ0 सुधीर सिंह
संकाय प्रभारी,
मीडिया सेल, केजीएमयू